

जिवन ज्योती ग्रामीण शिक्षण व समाज सुधार समिती, अमरावती संचालित जे. जे. उर्दू प्राथमिक शाळा, अमरावती या शाळेचे मुगलाई पुरा, परतवाडा, ता. अचलपूर, जि. अमरावती येथे स्थलांतर करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: प्राशास्थ ३३२०/प्र.क्र.४६०/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : ०६ जुलै, २०२२

वाचा :

शालेय शिक्षण व क्रीडा विभाग, शासन निर्णय क्रमांक : प्राशास्थ ३३२१/प्र.क्र.४०१/एसएम-१
दिनांक २८ जुलै, २०२१.

संदर्भ :

विभागीय शिक्षण उपसंचालक, अमरावती विभाग, अमरावती यांचे जा.क्र.शिउसं/प्राथ/क/५०७८/२०२०, दिनांक ३ नोव्हेंबर, २०२० चे पत्र.

प्रस्तावना :-

जिवन ज्योती ग्रामीण शिक्षण व समाज सुधार समिती, अमरावती (अल्पसंख्यांक संस्था) संचालित जे. जे. उर्दू प्राथमिक शाळा, हनुमान नगर, अमरावती या उर्दू (सेमी इंग्रजी) माध्यमाच्या विना-अनुदानित प्राथमिक शाळेचे (इयत्ता १ ली ते ४ थी), प्लॉट नं.२५, मुगलाई पुरा, परतवाडा, ता. अचलपूर, जि. अमरावती येथे स्थलांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :-

उपरोक्त शाळेची इमारत जीर्ण व धोकादायक झाल्याने सदर शाळेचे प्लॉट नं.२५, मुगलाई पुरा, परतवाडा, ता. अचलपूर, जि. अमरावती येथे स्थलांतर प्रस्तावित केले आहे. त्यामुळे सदर शाळेचे वर नमूद ठिकणी स्थलांतर करण्यास खालील अटी व शर्तीवर मान्यता देण्यात येत आहे.:-

- (१) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही. तसेच सर्व विद्यार्थ्यांना स्थलांतराच्या ठिकाणी सामावून घेणे आवश्यक राहील.
- (२) सदर शाळा विना-अनुदानित तत्वावरील असल्याने शाळेत कार्यरत शिक्षक/शिक्षकेतर कर्मचा-यांचे संपूर्ण दायित्व संस्थेवर राहील.
- (३) शासनाकडून शाळा, शिक्षक व शिक्षकेतर कर्मचारी, वेतन/वेतनेतर अनुदान, विद्यार्थी इ.संदर्भात वेळोवेळी विहित करण्यात येणारे अधिनियम, नियम, आदेश इ.चे पालन संस्थेने करणे आवश्यक राहील.
- (४) शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाहीत.

(५) सदर स्थलांतरासंदर्भात शासनाकडे अथवा शिक्षण विभागाच्या क्षेत्रिय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. विभागीय शिक्षण उपसंचालक, अमरावती विभाग, अमरावती यांनी सदर शाळेच्या स्थलांतराबाबत पुढील कार्यवाही १५ दिवसांत करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०७०६१७२०२६७८२१ असा आहे. हा शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

अवर सचिव, महाराष्ट्र शासन

प्रत,

१. शिक्षण संचालक (प्राथमिक), महाराष्ट्र राज्य, पुणे
२. विभागीय शिक्षण उपसंचालक, अमरावती विभाग, अमरावती
३. शिक्षणाधिकारी (प्राथमिक), जिल्हा परिषद, अमरावती
४. अध्यक्ष/ सचिव, जिवन ज्योती ग्रामीण शिक्षण व समाज सुधार समिती, अमरावती
५. निवडनस्ती (एसएम-१).